

# एन्डोमेट्रीअल कैंसर

सर्वोत्तम कैंसर देखभाल के लिए आपकी मार्गदर्शिका



## इस गाइड के बारे में

कहा जा रहा है कि आपको एंडोमेट्रियल कैंसर (गर्भाशय का कैंसर) है या एंडोमेट्रियल कैंसर हो सकता है, यह असह्य हो सकता है। शीघ्र ही बहुत कुछ घट सकता है, और आपके पास बहुत सारे प्रश्न हो सकते हैं। यह संसाधन आपको और आपके परिवार और दोस्तों को इस सब से निकलने में आपका मार्गदर्शन करके आपकी सहायता कर सकता है।

## सूचना और सहायता

**Cancer Council:** जानकारी और सहायता के लिए, किसी अनुभवी स्वास्थ्य देखभाल पेशेवर से बात करने के लिए Cancer Council को **13 11 20** पर कॉल करें या [www.cancer.org.au](http://www.cancer.org.au) पर जाएं।

एंडोमेट्रियल कैंसर के बारे में अधिक जानकारी के लिए, अपनी स्थानीय कैंसर काउंसिल की वेबसाइट पर कैंसर काउंसिल की अंडरस्टैंडिंग एंडोमेट्रियल कैंसर पुस्तिका देखें।

**Counterpart:** कैंसर के जीवित अनुभव वाली महिला से रोगी सहायता के लिए, काउंटरपार्ट को **1300 781 500** पर कॉल करें या [www.counterpart.org.au](http://www.counterpart.org.au) पर जाएं।

**Translating and Interpreting Service (TIS - अनुवाद और दुभाषिया सेवा):**

यदि आपको अनुवादक की आवश्यकता है, तो टीआईएस को **13 14 50** पर कॉल करें या [www.tisnational.gov.au](http://www.tisnational.gov.au) पर जाएं।

## प्रारंभिक परीक्षण और रेफरल

### लक्षण

आपके सामान्य चिकित्सक (जीपी) को यह पता लगाने के लिए एक जांच करनी चाहिए कि आप किस कारण से अस्वस्थ महसूस कर रही हैं। वे आपसे आपके किसी भी लक्षण के बारे में पूछेंगे। उदाहरण के लिए, आपकी योनि से अप्रत्याशित रक्तस्राव हो सकता है (रजोनिवृत्ति के बाद या पीरियड्स के बीच) या आपके पेट के निचले हिस्से (श्रोणि) में दर्द या परेशानी हो सकती है।

## आपके प्रारंभिक परीक्षण हो सकते हैं

**पेल्विक परीक्षा (एक सर्विकल स्क्रीनिंग परीक्षण सहित)।** आपका जीपी आपकी योनि, श्रोणि और पेट में किसी वृद्धि या गांठ की जांच के लिए आपकी जांच करेगा।

**ट्रांसवजाइनल पेल्विक अल्ट्रासाउंड।** एक स्त्री रोग संबंधी सोनोग्राफर (इस प्रकार के अल्ट्रासाउंड में अनुभव युक्त स्वास्थ्य देखभाल पेशेवर) आपकी योनि में एक छोटा अल्ट्रासाउंड उपकरण भीतर डालता है। ध्वनि तरंगों का उपयोग शरीर की पिक्चर बनाने के लिए किया जाता है।

## रेफरल

यदि आपके जीपी को कोई चिंता है, तो आपको अधिक परीक्षणों के लिए किसी सार्वजनिक अस्पताल या निजी प्रैक्टिस में एक विशेषज्ञ (स्त्री रोग विशेषज्ञ या स्त्री रोग ऑन्कोलॉजिस्ट) के पास भेजा जाएगा।

स्त्री रोग विशेषज्ञ वे डॉक्टर होते हैं जो महिलाओं के स्वास्थ्य के एक विशेष क्षेत्र में उच्च प्रशिक्षित होते हैं और स्त्री रोग संबंधी ऑन्कोलॉजिस्ट डॉक्टर वे होते हैं जो एंडोमेट्रियल कैंसर के इलाज में उच्च प्रशिक्षित होते हैं।



**आप अपनी मुलाकातों में परिवार के किसी सदस्य या मित्र को अपने साथ ला सकते हैं।**



### समय-सीमा

आपको अपनी पहली जीपी अपॉइंटमेंट के **4 सप्ताह के भीतर** किसी विशेषज्ञ के पास भेजा जाना चाहिए।

यदि आपको इस समय के भीतर अपॉइंटमेंट नहीं मिल पाता है, तो अपने जीपी से संपर्क करें।



### वे प्रश्न जो आप पूछना चाह सकते हैं

- क्या मैं यह चुन सकती हूँ कि मैं किसी सार्वजनिक अस्पताल में जाऊँ या निजी प्रैक्टिस में?
- क्या मैं अपने विशेषज्ञ को चुन सकती हूँ?
- मुझे इन मुलाकातों के लिए कितना खर्च करना होगा?

## निदान और स्टेजिंग

विशेषज्ञ यह देखने के लिए और परीक्षण करेंगे कि क्या आपको एंडोमेट्रियल कैंसर है। यदि आपको कोई चिकित्सीय समस्या है तो काम करने की इस प्रक्रिया को **निदान** करना कहा जाता है।

आपके एक या कई अलग अलग परीक्षण हो सकते हैं:

**ट्रांसवजाइनल पेल्विक अल्ट्रासाउंड।** यदि आपने यह पहले नहीं करवाया है।

**रक्त परीक्षण।** आपके सामान्य स्वास्थ्य का आकलन करने के लिए आपके रक्त का एक नमूना लिया जाता है।

**बायोप्सी।** आपके एंडोमेट्रियम (गर्भाशय की परत) का एक छोटा सा नमूना माइक्रोस्कोप के तहत जांच के लिए लिया जाता है। यह एक क्लिनिक में किया जा सकता है। यह अक्सर न्यूनतम असुविधा के साथ किया जा सकता है, हालांकि कभी-कभी डॉक्टर गर्भाशय ग्रीवा में लोकल ऐनिस्थेटिक इंजेक्ट कर सकते हैं ताकि आपको कोई असुविधा महसूस न हो।

**कंप्यूटेड टोमोग्राफी (सीटी) स्कैन।** कंप्यूटर और एक्स-रे का उपयोग छाती, पेट और श्रोणि की विस्तृत पिक्चर बनाने के लिए किया जाता है।

**मैग्नेटिक रेज़ोनेंस इमेजिंग (MRI)** एक स्कैन जिसमें शरीर की विस्तृत पिक्चर बनाने के लिए एक शक्तिशाली मैग्नेट और रेडियो तरंगों का उपयोग किया जाता है।

ये परीक्षण विशेषज्ञ को कैंसर के बारे में अधिक जानकारी दे सकते हैं जैसे कि यह आपके शरीर में वास्तव में कहां है, क्या यह बढ़ रहा है या क्या यह फैल गया है और यह किस चरण में है। इसे **स्टेजिंग** कहा जाता है। **स्टेजिंग** आपके लिए सबसे उपयुक्त इलाज तैयार करने में मदद करती है।



### समय-सीमा

आपके परीक्षण होने के दो सप्ताह के भीतर परिणाम उपलब्ध होने चाहिए।



### वे प्रश्न जो आप पूछना चाह सकते हैं

- एंडोमेट्रियल (अन्तर्गर्भाशयकला) कैंसर क्या है?
- मेरी कौन सी जाँचें होंगी?
- परीक्षणों/मुलाकातों की लागत कितनी होगी?
- मेरा इलाज कहाँ होना चाहिए? क्या मेरे पास कोई विकल्प है?
- मेरा कैंसर किस ग्रेड का है?
- मेरे लिए कौन सी सहायता सेवाएं उपलब्ध हैं?

## उपचार

एंडोमेट्रियल कैंसर के इलाज के कई तरीके हैं। आपका विशेषज्ञ आपके उपचार के विकल्पों के बारे में आपसे बात करेगा।

विशेषज्ञों की एक टीम द्वारा आपका इलाज किया जाएगा, और सर्वोत्तम परिणामों के लिए आपको एक से अधिक प्रकार के उपचारों की आवश्यकता हो सकती है। आपके इलाज की योजना बनाने के लिए टीम आपके और आपके परिवार या देखभालकर्ता के साथ मिल कर काम करेगी।

आपका कोई एक उपचार या कई उपचारों का मिश्रण हो सकता है:

**सर्जरी** वह स्थान है जहां से कैंसर काटकर निकाला जाता है। एंडोमेट्रियल कैंसर के इलाज के कई तरीके हैं।

**रेडीएशन थेरेपी** कैंसर कोशिकाओं को मारने और कैंसर को बढ़ने से रोकने के लिए एक्स-रे का उपयोग करती है। इसका उपयोग अकेले किया जा सकता है, लेकिन आमतौर पर सर्जरी के बाद, और कभी-कभी कीमोथेरेपी के साथ।

**कीमोथेरेपी या ड्रग थेरेपी** कैंसर कोशिकाओं को मारने और कैंसर को बढ़ने से रोकने के लिए दवाओं का उपयोग करती है। इसका उपयोग अकेले, लेकिन आमतौर पर सर्जरी के बाद, और कभी-कभी कीमोथेरेपी के साथ किया जा सकता है।

**हार्मोन थेरेपी** आपके शरीर में कुछ हार्मोन बनाना बंद कर देती है या आपके शरीर में हार्मोन के काम करने के तरीके को अवरुद्ध कर देती है। यह आकार को कम करने और कैंसर के प्रसार को धीमा करने में मदद करती है। यदि आप एक युवा महिला हैं और आप भविष्य में बच्चा पैदा करना चाहती हैं तो इसका उपयोग किया जा सकता है। यह आपके लक्षणों में भी मदद कर सकता है।

अधिक जानकारी के लिए देखें

[www.cancer.org.au/cancer-information/treatment](http://www.cancer.org.au/cancer-information/treatment).

सहायक देखभाल (उपचार या सेवाएं जो कैंसर से जूझते समय आपकी सहायता करती हैं) भी उपलब्ध हैं।



### समय-सीमा

आपकी उपचार योजना से सहमत होने के चार सप्ताह (सर्जरी) या छह सप्ताह (अन्य उपचार) के भीतर उपचार शुरू हो जाना चाहिए।



आप अपने जीपी से दूसरी राय के लिए किसी अन्य विशेषज्ञ के पास रेफरल देने के लिए कह सकते हैं।

## लिम्फोएडेमा के जोखिम

कैंसर के लिए कुछ उपचार, आमतौर पर सर्जरी, जिसमें श्रोणि जैसे लिम्फ नोड क्षेत्रों को शामिल किया जाता है, आपके लिम्फोएडेमा (शरीर के क्षेत्र की सूजन) के विकास के जोखिम को बढ़ा सकता है। आपके विशेषज्ञ को आपके साथ इस जोखिम पर चर्चा करनी चाहिए और इसे उचित रूप से प्रबंधित करने की व्यवस्था करनी चाहिए।

## क्लिनिकल परीक्षण

आपको क्लिनिकल परीक्षण में भाग लेने के लिए कहा जा सकता है। क्लिनिकल परीक्षणों का उपयोग यह पता लगाने के लिए किया जाता है कि क्या नए उपचार सुरक्षित हैं और वर्तमान उपचारों की तुलना में बेहतर काम करते हैं। क्लिनिकल परीक्षणों के कारण, कैंसर से पीड़ित बहुत से लोग अब बेहतर जीवन स्तर के साथ लंबा जीवन जी रहे हैं।

अधिक जानकारी के लिए देखें [www.australiancancertrials.gov.au](http://www.australiancancertrials.gov.au).

## पूरक उपचार

अपनी स्वास्थ्य देखभाल टीम से किसी भी पूरक उपचार (जिसमें विटामिन जैसे आहार पूरक शामिल हैं) के बारे में बात करें जो आप उपयोग करती हैं या उपयोग करना चाहती हैं। हो सकता है कि विटामिन जैसी कोई आम चीज आपके उपचार के साथ अच्छी तरह से काम न करे।



### वे प्रश्न जो आप पूछना चाह सकते हैं

- आप किस उपचार की सलाह देते हैं?
- मुझे इलाज के लिए कहाँ जाना होगा?
- इलाज पर कितना खर्च आएगा और कितना खर्चा मुझे स्वयं वहन करना होगा?
- उपचार के दौरान और बाद में मुझे कौन सी गतिविधियाँ/व्यायाम से मदद मिलेगी?
- क्या मैं अभी भी काम कर सकती हूँ?
- यह उपचार मेरे दैनिक जीवन को कैसे प्रभावित करेगा?
- मेरी टीम में कौन से लोग हैं और मेरा मुख्य संपर्क व्यक्ति कौन है?
- उपचार से मुझे क्या दुष्प्रभाव हो सकते हैं?
- अगर मैं अस्वस्थ महसूस कर रही हूँ या मेरे कोई प्रश्न हों तो मैं किससे संपर्क करूँ?
- क्या इलाज से बच्चा पैदा करने की मेरी क्षमता प्रभावित होगी?



## लागत के बारे में निर्णय

आपको कुछ मुलाकातों, परीक्षणों, दवाओं, आवास, यात्रा या पार्किंग के लिए भुगतान करना पड़ सकता है।

आप अपने जीपी, विशेषज्ञ या निजी स्वास्थ्य बीमाकर्ता से बात करें (यदि कोई है तो) यह समझने के लिए कि क्या कवर किया गया है और आपकी जेब से क्या खर्चा हो सकता है।

यदि लागतों को लेकर आपकी कोई चिंता है, तो अपनी स्वास्थ्य सेवा टीम या किसी सामाजिक कार्यकर्ता से इस बारे में बात करें:

- बल्क-बिल किया जा रहा है या सार्वजनिक प्रणाली में इलाज किया जा रहा है
- उपचार के दौरान आवास में मदद
- आपके उपचार का संभावित वित्तीय प्रभाव

वित्तीय सहायता के बारे में स्वास्थ्य देखभाल पेशेवर से बात करने के लिए आप कैंसर काउंसिल को **13 11 20** पर कॉल कर सकते हैं।

लागतों के बारे में अधिक जानकारी के लिए देखें

[www.cancer.org.au/support-and-services/practical-and-financial-assistance](http://www.cancer.org.au/support-and-services/practical-and-financial-assistance)

तथा [www.cancer.org.au/support-and-services/practical-and-financial-assistance/what-will-i-have-to-pay-for-treatment](http://www.cancer.org.au/support-and-services/practical-and-financial-assistance/what-will-i-have-to-pay-for-treatment).

## स्वास्थ्य लाभ

कैंसर के उपचार से शारीरिक और भावनात्मक परिवर्तन आ सकते हैं।

एंडोमेट्रियल कैंसर के उपचार के परिणामस्वरूप कभी-कभी हार्मोनल परिवर्तन होते हैं और कुछ मामलों में, जल्दी रजोनिवृत्ति होती है। इससे रात को पसीना आना, हॉट फ्लश और यौनक्रिया में रुची कम होना जैसे दुष्प्रभाव हो सकते हैं। सौभाग्य से, उपचार के दुष्प्रभावों को कम करने या प्रबंधित करने के कई तरीके हैं।

## अनुवर्ती देखभाल योजना

आपकी स्वास्थ्य सेवा टीम आपके और आपके जीपी के लिए एक योजना तैयार करने के लिए आपके साथ मिल कर काम करेगी। यह योजना बताएगी:

- उपचार के बाद आपके संपर्क के लिए मुख्य व्यक्ति कौन है
- आपको कितनी बार चेक-अप करवाना चाहिए और इसमें कौन से परीक्षण शामिल होंगे
- उपचार के दुष्प्रभावों को समझना और उनसे निपटना
- यदि आपको लगता है कि कैंसर दोबारा हो गया है या बढ़ गया है, तो जल्द सहायता कैसे प्राप्त करें।

बहुत से लोगों को चिंता होती है कि कैंसर वापस आ जाएगा। आपकी विशेषज्ञ और स्वास्थ्य देखभाल टीम आपकी आवश्यकताओं के बारे में आपसे बात करेगी और आपको अन्य स्वास्थ्य देखभाल पेशेवरों और सामुदायिक सहायता सेवाओं के लिए भेज सकती है।

अन्य जानकारी जो आपको मिल सकती है:

- यदि दोबारा से कैंसर हो जाता है तो उसका पता लगाने के संकेत और लक्षण
- उपचार के लम्बे समय बाद में होने वाले प्रभाव और वे विशेषज्ञ जिनके पास आपको जाने की आवश्यकता पड़ सकती है
- स्वस्थ जीवनशैली का चुनाव कैसे करें ताकि आप ठीक हो सकें और स्वस्थ रह पाएँ।

अधिक जानकारी के लिए [www.cancer.org.au/cancer-information/after-a-diagnosis/after-cancer-treatment](http://www.cancer.org.au/cancer-information/after-a-diagnosis/after-cancer-treatment) पर जाएं।



### वे प्रश्न जो आप पूछना चाह सकते हैं

- अगर मैं अस्वस्थ महसूस करती हूँ तो मुझे किससे संपर्क करना चाहिए?
- मैं यथासंभव स्वस्थ रहने के लिए क्या कर सकती हूँ?
- मुझे और सहायता कहाँ से मिल सकती है?

## बढ़े हुए कैंसर के साथ रहना

### यदि कैंसर दोबारा हो जाता है

कभी-कभी कैंसर इलाज के बाद वापस आ सकता है। यह उसी स्थान पर वापस आ सकता है या आपके शरीर में कहीं अलग दिखाई दे सकता है।

यदि कैंसर दोबारा होता है, तो आपको उसी विशेषज्ञ के पास या अस्पताल में भेजा जा सकता है जहाँ आपका पहले इलाज किया गया था, या फिर किसी अन्य विशेषज्ञ के पास भेजा जा सकता है।

उपचार इस बात पर निर्भर करेगा कि कैंसर कितना अधिक फैल गया है, यह कितनी तेजी से बढ़ रहा है और आप किन लक्षणों का अनुभव कर रहे/ही हैं।



### वे प्रश्न जो आप पूछना चाह सकते हैं

- कैंसर कहाँ पर है और क्या यह फैल गया है?
- मेरे इलाज के लिए क्या विकल्प हैं?
- इस बात की क्या संभावना है कि उपचार इस बार काम करेगा?
- क्या कोई क्लिनिकल परीक्षण उपलब्ध है?
- मुझे और कहाँ से सहायता मिल सकती है?

## अग्रिम देखभाल योजना

आपका जीपी या स्वास्थ्य सेवा टीम आप से, आपके परिवार और देखभालकर्ता से आपके भविष्य के उपचार और चिकित्सा आवश्यकताओं के बारे में बात कर सकते हैं।

## अग्रिम देखभाल निर्देश

इसे कभी-कभी जीवन की वसीयत (लिविंग विल) भी कहा जाता है, यह एक अग्रिम देखभाल निर्देश एक कानूनी रूप से बाध्यकारी दस्तावेज है जिसे आप अपने परिवार और स्वास्थ्य सेवा टीम को उस उपचार और देखभाल के बारे में बताने के लिए तैयार करते हैं जो आप चाहते हैं कि आपको दिया जाए या आपको न दिया जाए, यदि आप स्वयं उन निर्णयों को लेने के लिए अस्वस्थ हो जाते हैं। अधिक जानकारी के लिए देखें [www.advancecareplanning.org.au](http://www.advancecareplanning.org.au)।

## पैलीएटिव केयर

आपका विशेषज्ञ आपको पैलीएटिव केयर सेवाओं के लिए भेज सकता है, लेकिन इसका मतलब हमेशा जीवन के अंत तक की देखभाल नहीं होता है। आजकल लोगों को यदि कैंसर है या उनका कैंसर वापस आ जाता है तो इन सेवाओं के लिए काफ़ी पहले भेजा जा सकता है। पैलीएटिव केयर आपको यथासंभव अच्छा जीवन जीने में मदद कर सकती है जिसमें दर्द व लक्षणों को प्रबंधित करना शामिल है। यह देखभाल घर पर, अस्पताल में या आपके द्वारा चुने गए किसी अन्य स्थान पर हो सकती है।

अपने जीपी या विशेषज्ञ से बात करें या [www.palliativecare.org.au](http://www.palliativecare.org.au) पर जाएं।

## उपचार के निर्णय लेना

आप इलाज बिल्कुल भी न करवाने का निर्णय ले सकते हैं, या केवल दर्द और परेशानी को कम करने के लिए कुछ उपचार ले सकते हैं। हो सकता है कि आप अपने निर्णय के बारे में अपनी स्वास्थ्य देखभाल टीम, जीपी, परिवार और देखभालकर्ता के साथ विचार विमर्श करना चाहें। अधिक जानकारी के लिए देखें [www.cancer.org.au/cancer-information/treatment/advanced-cancer-treatment](http://www.cancer.org.au/cancer-information/treatment/advanced-cancer-treatment)।



### वे प्रश्न जो आप पूछना चाह सकते हैं

- मेरे लक्षणों को कम करने के लिए आप क्या कर सकते हैं?
- अगर मेरा परिवार और मित्र घर पर मेरी देखभाल करते हैं तो मुझे क्या अतिरिक्त सहायता मिल सकती है?
- क्या आप मेरे परिवार से बात करने में मेरी मदद कर सकते हैं कि क्या हो रहा है?
- मेरे परिवार या देखभालकर्ता के लिए क्या सहायता उपलब्ध है?
- क्या मुझे सामुदायिक सहायता सेवा के लिए भेजा जा सकता है?

अस्वीकरण (डिस्क्लेमर): हमेशा अपने चिकित्सक से उन मामलों के बारे में परामर्श करें जो आपके स्वास्थ्य को प्रभावित करते हैं। इस मार्गदर्शिका का उद्देश्य एक सामान्य परिचय देना है और यह पेशेवर चिकित्सा, कानूनी या वित्तीय सलाह का विकल्प नहीं है। चिकित्सा और अनुसंधान समुदायों द्वारा कैंसर के बारे में जानकारी में लगातार सुधार और संशोधन किया जा रहा है। जबकि प्रकाशन के समय सटीकता सुनिश्चित करने के लिए सभी सावधानी बरती जाती है, कैंसर काउंसिल ऑस्ट्रेलिया और इसके सदस्य ऊपर दी गई जानकारी के उपयोग या निर्भरता से होने वाली किसी भी चोट, हानि या क्षति के लिए किसी भी दायित्व से परे हैं। नवंबर 2021 में प्रकाशित।

यह संसाधन [www.cancer.org.au/OCF](http://www.cancer.org.au/OCF) पर उपलब्ध एंडोमेट्रियल कैंसर (द्वितीय संस्करण) से पीड़ित महिलाओं के लिए इष्टतम देखभाल मार्ग की जानकारी पर आधारित है।